

افغانستان آزاد – آزاد افغانستان

AA-AA

چو کشور نياشد تن من مباد
بدین بوم ویر زنده یک تن مباد
همه سر به سر تن به کشتن دهیم
از آن به که کشور به دشمن دهیم

www.afgazad.com

afgazad@gmail.com

Political

سیاسی

محمد ایاز نوري

۲۲/۰۶/۲۰۰۹

د افغان – جرمن انټرنټي جال ته په غبرگون کې

د افغان – جرمن د انټرنټي جال بناغلو مسؤولينو!

پرون ستاسو له خوا زما د بريننا ليک په پټه يو ايمل ماته تر لاسه شو، چې ستاسو له خوا غوښتنه شوې، چې زه او نور افغانان په هيواد افغانستان کې د راروانو ولسمشرۍ ټولټاکنو؟؟؟ په هکله ستاسو د جال له طريقه خپل نظر بيان کړو، او د ولسمشرۍ مشخص کانديد؟؟؟ ته خپله رايه ورڅرگنده کړو. له دې چې مسأله زمونږ د ملت د برخه ليک سره تړاو لري، غواړم دا څو لنډې کرښې ستاسو د دې اقدام په باب بيان کړم.

دا ستاسو خپل حق او په ضمن کې مسؤوليت دی چې د هيواد د اوسني سياسي وضعيت په باب کوم دريځ غوره کوي. که خبره دلته صرف په عمومي ټولټاکنو راوڅرخوو، نو زما دريځ له پخوا څخه دا وه چې زمونږ هيواد همدا اوس په پشپړه توگه په سياسي لحاظ اشغال شوی دی. زمونږ ملت مستقله اراده نلري او نه امريکايي او انگليسي يرغلگر دا امکانات هغوی ته ورکوي، چې خپله رايه په رښتيني توگه وکاروي. له بلې خوا په هيواد کې توده وسله واله جگړه روانه ده. نو اوس تاسو خپله علماء، منطقاً او حقوقاً قضاوت وکړئ، چې په داسې حالت کې د ولسمشرۍ ټولټاکنې يوازې يوه معنی لري، او هغه د بهرنيو استعماري هيوادو د پلانونو پلي کول او بس...!؟

د ۲۰۰۳ م کال د مارچ په مياشت کې د جرمني په هيواد کې يوه افغاني غونډه جوړه شوې وه چې بلوونکي د دې غونډې د افغانستان د (افغان ملت) مرتجع، اپورچونيست او هيواد پلورونکي گوند يو شمير اراکين او نور څرخ شوي خلقيان او پرچميان او د ريشخند شوي ظاهر شاه ډله افغانان او متباقي له سياست او استعماري توطؤ څخه بي خبره افغانان ول. ما غوښتل چې د سټيژ له طريقه دا مسأله افغانانو ته بيان کړم، چې زمونږ هيواد د امريکا او انگرېزي استعمارچيانو له خوا نيول شوی دی، ليکن ما ته دا مجال رانکړل شو. بيا ما په انفرادي شکل په تفريح کې دا مسأله د يو شمير افغانانو سره مطرح کړله، يو شمير کسانو زما نظر بالکل رد کړ، او حتی ما ته په غصه شول، او ويل يې چې دا طالبې خبره مه کوه، يو شمير افغانانو ويل، خبر دی که هيواد اشغال دی، په راتلونکو څو کلنو کې به له افغانستان څخه نيويارک جوړ شي، او افغانان به د تل لپاره هوسا شي...!؟ بعضو ويل، بنه شوي، مونږ ته اشغال کوم پرابلم ندی، مونږ د هيواد او خلکو آرامي غواړو...!؟

اوس تاسو د افغان – جرمن رهبران که هيواد اشغال شوی نه گڼئ، نو تاسو بايد رسماً زمونږ ملي قهرمانان لکه: غازي محمد ايوب خان، وزير غازي محمد اکبر خان او اعليحضرت غازي امان الله خان نه افغاني اتلان بلکه د ملي خاينانو په حيث په خپل جال کې معرفي کړئ! آيا تاسو دا جرأت کولای شئ؟ فکر نه کوم.

ما څو مياشتې پخوا د "افغانستان آزاد – آزاد افغانستان" د جال له طريقه د خپل ملي او خدائی مسؤوليت په خاطر د هيواد د اوسني ناورين د پای لپاره خپل وړانديز د دوهم ځل لپاره افغانانو ته تقديم کړ. زه اوس هم وایم تر څو چې يوه واقعا ملي لويه جرگه په هيواد کې جوړه نشي، چې وسله ال افغانان چې اوس د دې گوداګي حکومت پر ضد جگړه کوي، پکې گډون ونکړي، د افغانستان غميزه به دوام ولري.

تاسو د افغان – جرمن جال مسؤولين که فقط د شهرت ليوني اووسئ او د خپل سايت د ډکولو لپاره د هيواد ملي گټې تر پښو لاندې کوي، دا نور ستاسو مسؤوليت دی.